

Mo. : 09328241151



श्री ब्राह्मण स्वर्णकार समाज हेतु प्रकाशित  
E-mail : swarnjagriti@yahoo.com  
www.brahminswarnkar.com

# स्वर्ण जागृति मासिक

R.N.I. No. : GUJBIL/2000/3156

संपादक :- सोनी सुंदरलाल प्रहलादजी फोन : ( दु. ) 22164380 ( नि. ) 27550175  
283/6, प्रेमदरवाजा के सामने, बाबा का डेहला, अहमदाबाद - 380 002.

पत्रिका शुल्क व विज्ञापन दर

पंचवार्षिक शुल्क ₹ 300/-

विज्ञापन दर

पूरा पृष्ठ ₹ 5000/-

₹ 3000/- आधा पृष्ठ

चौथाई पृष्ठ ₹ 2000/-

₹ 500/- 5 से.मी. X 9 से.मी.

पेनल ₹ 750/-

नोट : यह पेनल विज्ञापन हेतु उपलब्ध है।

संपर्क : 9328241151, 079-22164380

यह पत्रिका हमारी वेबसाइट पर भी उपलब्ध है।

www.brahminswarnkar.com

वर्ष : 20 अंक : 04 दिनांक : 15-03-2020 संपादक : सोनी सुंदरलाल प्रहलादजी वार्षिक मूल्य: 60 रुपये पृष्ठ : 4

## 14 जोड़ों ने एक दूसरे का हाथ थाम कर सातों वचन निभाने की कसम खाई

सुंधा पर्वत पर भवन ट्रस्ट की बैठक 18 मार्च को

श्री ब्राह्मण स्वर्णकार समाज सामूहिक विवाह उत्सव समिति खेडब्रह्मा द्वारा दि. 16 फरवरी 2020 रविवार को खेडब्रह्मा अंबिका माता के सान्निध्य में आयोजित सोलहवें सामूहिक विवाह में



14 जोड़ों ने पवित्र मंत्रोच्चार के बीच एक दूसरे के साथ जनम जनम का साथ निभाने की कसमें खाई।

दिनांक 16 फरवरी को सुबह से ही वातावरण शादी के ढोल-नगारे व बैंड-बाजों की गुंजारव के साथ एक अनोखा दिव्य स्वरूप खड़ा कर रहा था। जैसे जगत जननी माता अंबिका सभी जोड़ों पर अपने दिव्याशिष की बरसात कर रही थीं।

महिलाओं का उत्साह देखते ही बनता था। उधर दूल्हों के दोस्त खुशी से झूमझूम कर नाच रहे थे। तो दुल्हनों की सहेलियां भी उत्साहपूर्वक गरबा आदि नृत्य कर रहीं थीं।

प्रातः 9 बजे से तोरण सामेला की

विधि संपन्न हुई। फिर 10 बजे से पौने बारह बजे वर-वधू पवित्र मंत्रोच्चार के बीच परिणय सूत्र में बंधे।

भोजन के पश्चात दोपहर 3 से 5 बजे तक आशीर्वाद समारोह आयोजित किया गया। शाम को भोजन के पश्चात रात्रि 8 बजे विदाई दी गई।

विवाह समिति के महामंत्री श्री बंशीलालजी परिहार ने स्वर्णजागृति को बताया कि विवाह में देश के कोने कोने से हजारों लोग पधारे। समाजबंधुओं की ओर से कन्याओं के लिये सोने चांदी के आभूषण, स्टील बर्तन, कम्बल, टेबल-कुर्सी व अन्य आर्टिकल मिलाकर 150 आर्टमेंटें आईं। संस्था की ओर से भी प्रत्येक कन्या को स्टील पलंग,

डनलप गद्दा, कम्बल, चादर व 2 तकिया दिया गया।

विवाह महोत्सव में दानदाताओं का भी मोमेंटो देकर सम्मान किया गया। इसी सामूहिक विवाह महोत्सव में आगामी सामूहिक विवाह की तिथि दि. 30 अप्रैल 2021 भी घोषित की गई।

आशीर्वाद समारोह शुरू होने पर राष्ट्रपति ट्रम्प ने बीकानेरी घूम देखा



अमेरिका के राष्ट्रपति श्री डोनाल्ड ट्रम्प व भारत के प्रधानमंत्री श्री नरेन्द्र मोदी की दि. 24 फरवरी 2020 को अहमदाबाद यात्रा के दौरान जब गाँधी आश्रम की मुलाकात ली गई, तब वहाँ से लौटते समय गाँधी आश्रम के सामने खादी भंडार के आगे अहमदाबाद स्थित श्री बीकानेर ब्राह्मण स्वर्णकार समाज की महिलाओं व खेलेय्याओं के साथ गरबा और राजस्थान की पारंपरिक घूमर का प्रदर्शन किया और राष्ट्रपति श्री ट्रम्प व प्रधानमंत्री श्री मोदी को इस सांस्कृतिक प्रदर्शन से आकर्षित किया।

इस कार्यक्रम के लिये बीकानेर समाज के अध्यक्ष श्री आनंद लाडणवाल की मांग पर प्रशासन द्वारा परमीशन व यह जगह एलॉट की गई।

यह पहला ऐसा मौका रहा जिसमें समाज के द्वारा प्रदर्शित सांस्कृतिक कार्य का राष्ट्रीय व अंतरराष्ट्रीय मीडिया में लाईव प्रसारण में स्थान मिला हो।

\* नरेन्द्र मोहनलालजी मण्डोरा, अहमदाबाद

प्रार्थना के बाद सामूहिक विवाह समिति के सहयोगी व सामाजिक कार्यकर्ता समाज सेवी स्व. नाथूलालजी परिहार व स्व. अमृतलालजी जालोरा पेथापुर निधन पर उन्हें दो मिनट का मौन पालकर हार्दिक श्रद्धांजलि दी गई।

## एस.बी.एस. युवा से जुड़ें व सदस्य बने

श्री ब्राह्मण स्वर्णकार युवा संगठन ( एस.बी.एस. युवा ) अहमदाबाद के सदस्य बनने का आपको सुनहरा अवसर मिल रहा है जो तीन वर्ष में एक बार आता है।

संस्था के संविधान के अनुसार जिस सदस्य के पास संस्था का आई कार्ड होगा वही संस्था के प्रति तीन वर्ष होने वाले चुनाव में भाग ले सकेगा। इस कार्ड की अवधि मार्च 2023 की रहेगी। इस कार्ड के बनाने से ये लाभ मिलेंगे -

1. संस्था के चुनाव में मतदान कर सकते हैं। 2. संस्था के हर उस कार्यक्रम में जिसमें शुल्क रखा जाता है उसमें

सदस्य के लिये निःशुल्क रहेगा। ( तीन वर्ष में करीब 20 कार्यक्रम होते हैं और एक कार्यक्रम के पास का 50 से 80 तक शुल्क होता है। 3. समाजहित में संस्था से जुड़ने का गौरवानुभव होगा।

महिलाएँ भी अब सदस्य बन सकती हैं, इससे महिला सशक्तिकरण मजबूत होगा। शुल्क - भाईयों के लिये 800/-रु. व महिलाओं के लिये 500/-रु. ( प्रति तीन वर्ष हेतु ) रहेगा।

अधिक जानकारी के लिये संपर्क - 9408216777

\* सोहनलाल जोजावरा - सह संरक्षक

## ज्ञान-विज्ञान - व्हॉट्सएप्प में डार्क मोड़ फीचर लॉन्च

लोकप्रिय मेसेजिंग एप्लिकेशन व्हॉट्सएप्प ने अन्य एप्लिकेशनों की तरह डार्क मोड़ फीचर लॉन्च कर दिया है।

यह फीचर आईओएस और एन्ड्रोइड दोनों प्लेटफॉर्म पर रोल आउट कर दिया है। डार्क मोड़ में फीचर गहरे हरे रंग के शेड, ग्रे और ऑफ व्हाइट रंग की थीम का विकल्प दिया गया है, जिससे ब्राइटनेस कम हो तो भी हम आसानी से पढ़ सकते हैं और आँखों को भी आराम मिलता है।

आप यदि एन्ड्रोइड-10 या

आईओएस वाला फोन यूज करते हैं तो सीधे सेटिंग में जाकर डायरेक्ट डार्क मोड़ फीचर एनेबल कर सकते हैं।

इससे पूर्व के या अन्य वर्जन के फोन में आप व्हाट्सएप्प को अपडेट कर लें, फिर सेटिंग में जाकर चेत में आप थीम में डार्क मोड़ रख सकते हैं। व्हॉट्सएप्प में इसके सिवाय पूर्व में कुछ बंद की गई सुविधाओं में से कुछ को पुनः शुरू कर दिया गया है।

याद रहे डार्क मोड़ पर रखने पर फोन की बैटरी के वपराश में बचत होगी।

श्री नाकोडा भैरवाय नमः **भरत जे. सोनी (M) 09898297808**  
फोन : (O) 22146881 (R) 22733254  
**भैरवकृपा ज्वेलरी कोर्नर**

सोना-चांदी में जोधपुरी ( राजस्थानी ) एवं स्टोन सेटेड फेन्सी आभूषणों के निर्माता एवं थोक विक्रेता

मुख्य स्थल : 205, आभुषण कोम्प्लेक्स, ब्रान्च स्थल : 214, गुसापारेख की पोल, एम.जी. हवेली रोड, माणेकचोक, एम. जी. हवेली रोड, माणेकचोक,

सुवर्ण सेवा ( रवि-सोम बन्द ) अहमदाबाद-1. चांदी सेवा ( शनि-रवि बन्द )

विना मूल्य उपलब्ध 1. हरस मसा की दवा ( मलहम ) 2. तिलीस्मी मोती ( छोटे बच्चों के दांत पीडा रहित निकलने का ताबीज ) • सतत परिश्रम, संघर्ष एवं कड़ी मेहनत का कोई विकल्प नहीं है। : भरतभाई

09409414624 श्री 079-27620074

**सोनी ललितकुमार बंशीलालजी**  
( पाली वाला )

**मण्डोश कुंदन आर्ट्स**

हमारे यहाँ जड़ाई का कार्य उच्चतम क्वालिटी में किया जाता है।

**जड़तर कार्य सिखने हेतु संपर्क करें।**

सेक्टर 8A, ब्लॉक नं. M/6, निर्णयनगर, राणीप रोड, अहमदाबाद-382481.

पत्रिका का पंच वार्षिक शुल्क 300/-रु. अवश्य भेजें ताकि पत्रिका नियमित आपकी बेहतर सेवा कर सके।

ब्राह्मण स्वर्णकार वन्दे ब्रह्म स्वरूपिणम्।

ज्ञान विज्ञान दातारं तपोनिष्ठं शुभाननम्।।

- श्री गोविंदरामजी हेडाऊ, सिवाणा

## संपादकीय....

गर्मी अब तेज गति से आ रही है। यह लिखा जा रहा है तब बारिश व सर्द हवाओं ने उसे रोकने का प्रयास किया किन्तु वह रुकने वाली कहाँ है?

चीन के वुहान शहर से पैदा हुए कोरोना वायरस ने दुनिया के 67 देशों में अपनी उपस्थिति दर्ज करा दी है। भारत में भी कुछ पोज़िटिव केस सामने आये हैं। सरकार ने तुरंत ही कदम उठाने शुरू कर दिये हैं। देश भर की सरकारी मुख्य अस्पतालों में इसके लिये आइसोलेटेड वॉर्ड बना लिये हैं। चूंकि इस वायरस की अभी कोई मेडिसीन ईजाद नहीं हुई अतः ये घातक है। सरकार व होस्पिटलों द्वारा जारी निर्देशों का पालन करें व घर में साफ सफाई का ध्यान रखें और हाथों को बार बार साफ पानी से धोते रहें तो इससे बचाव होगा।

खेड़ब्रह्मा में सामूहिक विवाह धूमधाम पूर्वक 14 जोड़ों के पाणिग्रहण के साथ संपन्न हुए। तो इधर रामदेवरा में भी परिचय सम्मेलन व सामूहिक विवाह की तैयारियाँ हो रही हैं। उधर दक्षिण गुजरात सामूहिक विवाह भरूच भी उसी दरम्यान सामूहिक विवाह हेतु तैयारियों में जुटा है।

पत्रिका आपके हाथों में होगी तब तक - 'होरिया में उड़े रे गुलाल...' गीत के बोल आपके कानों में गुनगुना रहे होंगे। बच्चों की दूढ़ भी हो चुकी होगी।

उमंग की टीम ने उमंग-4 रतलाम में करने की घोषणा कर दी है। हर शहर से कोटा सिस्टम के आधार पर लड़के-लड़कियों का रजिस्ट्रेशन भी शुरू हो गया है।

स्वर्णजागृति के पेज पर समाज की दो बेटियों के बारे में आप पढ़ेंगे। कु. कोमल सीएस हुई हैं और दूसरी कु. कुसुम कवि मनोज हिन्दुस्तानी की बेटि एक मँजे हुई कवियित्री के रूप में उभरा है जिसका अभी अहमदाबाद में गुजरात की 20 कवियित्रियों के साथ सम्मान हो रहा है। इन बेटियों ने समाज का गौरव बढ़ाया है।

इसी तरह आप पत्रिका में 'अपाणौ जोधपुर' पुस्तक के बारे में पढ़ेंगे। लेखक श्री नंदकिशोर जी जसमतिया ने रोचक भाषा शैली में लिखा है। वर्णन ऐसा कि जैसे हम प्रत्यक्ष जोधपुर में घूम रहे हैं। लेखक नंदकिशोर जसमतिया समाज के गौरव हैं।

गढ़ सिवाणा शहर में समाज का छात्रावास तैयार हो रहा है। शिक्षा के क्षेत्र में जहाँ जहाँ बड़े शहरों या समाज बाहुल क्षेत्र हैं वहाँ इस तरह के प्रयत्न या शिक्षा में प्रोत्साहन हेतु शिक्षावृत्ति, छात्रवृत्ति, स्कूल-कॉलेज फीस आदि की भी व्यवस्था करें तो भावी पीढ़ी जमाने के साथ चल पायेगी।

यहाँ मैं कभी कभी लोगों से जब सुनता हूँ कि लड़का अभी काम सीख लेगा तो जल्दी कमायेगा। नौकरी वाला तो कम से कम 8 साल बाद कमायेगा। कई कर्मशील बंधु तो लड़कियों की उच्च शिक्षा के विरुद्ध विचार रखते हैं। उन्हें अब समझ जाना चाहिये कि अगर ऐसा हुआ तो भावी पीढ़ी जमाने के साथ कदम मिलाने में असक्षम होगी। वैसे भी सरकार जाति प्रथा को सपोर्ट नहीं करती। हमें सभी समस्याओं पर मनन करना होगा। अस्तु!

आप सभी समाजबंधुओं को चैत्री नववर्ष 25 मार्च व 2 अप्रैल को श्री रामनवमी पर हार्दिक शुभकामनाएँ।

## सिवाणा में छात्रालय का निर्माण कार्य जोरों पर

सिवाणा में श्री ब्राह्मण स्वर्णकार समाज के छात्रावास में शेष निर्माण कार्य जोर शोर से चल रहा है।

छात्रावास भवन में 30x27 फीट का बड़ा हॉल व 4 रूम 15x27 फीट के बन रहे हैं। इस भवन के हॉल के भामाशाह 1. श्री उमेशकुमारजी जवाहरलालजी हेडाऊ, 2. श्री ओमप्रकाशजी तुलसीरामजी बाड़मेरा, 3. श्री हीरालालजी बाबुलालजी महेचा, 4. श्री मदनलालजी मानमलजी हेडाऊ हैं। छात्रावास के निर्माण में सहयोग प्रदान करने वाले इस सभी भामाशाहों को साधुवाद।



इसी छात्रावास परिसर में सुलभ कॉम्प्लेक्स के लिए सिवाणा समाज द्वारा सहयोग लिया जा रहा है, जिसमें इक्कीस हजार रुपये सहयोग देने वाले का नाम ग्रेनाईट पट्टी पर अंकित करना तय किया गया। अभी तक 19 परिवारों ने 21/21 हजार का सहयोग दिया है।

\* श्री ओमप्रकाशजी हेडाऊ - सिवाणा

## जोधपुर में निःशुल्क शिविर में दवाईयों का वितरण

श्री ब्राह्मण स्वर्णकार सभा जोधपुर व राष्ट्रीय स्वास्थ्य मिशन के संयुक्त तत्वाधान में दिनांक 16.02.2020 को निःशुल्क चिकित्सा एवं परामर्श शिविर का आयोजन समाज के श्री ब्राह्मण स्वर्णकार सर्वहितकारी ट्रस्ट भवन में किया गया।

शिविर संयोजक श्री संजय कट्टा ने बताया कि शिविर में डॉ. महेन्द्र सोनी, डॉ. सुरेन्द्र सोनी एवं डॉ. दिनेश सोनी ने अपनी सेवाएँ दीं।

शिविर में जरूरतमंद मरीजों को निःशुल्क दवाईयों का वितरण किया गया। जोधपुर सभा के अध्यक्ष श्री रामस्वरूप कट्टा उपसचिव श्री मनीष मण्डोरा सहित कई जन व्यवस्थाओं में जुटे रहे। सभा अध्यक्ष श्री रामस्वरूप कट्टा ने इस शिविर के सफल आयोजन में अपना सहयोग प्रदान करने वाले समाज की सभी संस्थाओं व सहयोगियों का आभार व्यक्त किया।

प्रेषक - संजय कट्टा, जोधपुर

## पुरुषोत्तम कोटड़िया को मिली राजनैतिक नियुक्ति

महासभा के वरिष्ठ उपाध्यक्ष व लम्बे समय से काँग्रेस पार्टी के निष्ठावान सक्रिय कार्यकर्ता श्री



पुरुषोत्तमजी कोटड़िया समदड़ी को राजस्थान की गेहलोत सरकार द्वारा जिले के तहसील स्तरीय उचित मूल्य दुकानों में आबंटन की तहसील स्तरीय सलाहकार समिति का सदस्य मनोनीत किया गया है।

इससे पूर्व भी श्री कोटड़िया पूर्ववर्ती गेहलोत सरकार में रसद विभाग की सतर्कता समिति के 5 वर्ष तक सदस्य रहकर कार्य का अनुभव प्राप्त कर चुके हैं।

जिले के व समस्त तहसील क्षेत्र के सभी स्वर्णकार समाज में इससे खुशी व्याप्त है व श्री कोटड़िया को बधाई दी जा रही है। श्री कोटड़िया को स्वर्णजागृति परिवार को शुभकामनाएँ।

\* श्री पुरुषोत्तमजी कोटड़िया

## नागौर पंचायत की आम सभा

श्री ब्राह्मण स्वर्णकार पंचायत की वार्षिक आम सभा बाठड़ियों का चौक स्थित समाज के पंचायत भवन में दि. 06.02.2020 गुरुवार मुख्य अतिथि श्री शिवरतनजी मण्डोरा व श्री राधेश्यामजी राठौड़ की अध्यक्षता में आयोजित हुई।

पंचायत सचिव श्री नरेन्द्रकुमारजी भजूड़ ने गत आम सभा की कार्यवाही का पठन किया जिसकी पुष्टि की गई। साथ ही वर्तमान सत्र के वार्षिक प्रतिवेदन का पठन भी किया गया। कोषाध्यक्ष श्री राजेन्द्र प्रसादजी ने आयव्यय का लेखा-जोखा प्रस्तुत किया।

इसके पश्चात उपस्थित समाज बंधुओं व कई महिलाओं ने अपने अपने विचार व्यक्त किये। समाज के वरिष्ठतम सदस्य श्री आशारामजी कट्टा को शाल ओढ़ाकर और स्मृतिचिन्ह देकर सम्मानित किया गया।

समाज में उत्कृष्ट कार्य करने वाले श्री रविप्रकाश कट्टा, महिला मण्डल की श्री आशा कट्टा व श्री मनीष सरवाड़िया को सम्मानित किया गया।

श्री गोविंदप्रकाश भजूड़ एवं राजेन्द्र भजूड़ परिवार की ओर से माता श्रीमती देवकी देवी एवं पिता श्री रामचंद्र जी भजूड़ की स्मृति में शिक्षा क्षेत्र में स्नातक एवं स्नातकोत्तर स्तर के विद्यार्थियों को हजार रु. नगद राशि एवं स्मृति चिन्ह भेंट किये गये \* श्री नरेन्द्र भजूड़ - सचिव

## जोधपुर - प्रगतिशील संस्था के चुनाव संपन्न



श्री ब्राह्मण स्वर्णकार प्रगतिशील संस्था - जोधपुर चुनाव दि. 14 फरवरी 2020 को रातानाड़ा स्थित समाज की बगीची में संस्था के पूर्व अध्यक्ष श्री श्यामसुंदरजी लाड़णवाल के निरीक्षण में संपन्न हुए। कार्यकारिणी इसप्रकार रही -

अध्यक्ष - श्री देवेन्द्र बूचा  
उपाध्यक्ष - श्री सत्यनारायण कट्टा  
सचिव - श्री मनोज कश्यप  
उपसचिव - श्री सुरेन्द्रकुमार हेडाऊ  
कोषाध्यक्ष - श्री देवेन्द्र कट्टा  
संगठन मंत्री - श्री किशनलाल लाड़णवाल  
सांस्कृतिक व खेलकूद मंत्री - श्री

## नागौर में फागोत्सव मनाया गया

श्री ब्राह्मण स्वर्णकार महिला मण्डल नागौर द्वारा दि. 23 फरवरी 2020 को स्थानीय पंचायत भवन में फागोत्सव धूमधाम से मनाया गया।

महिला मण्डल अध्यक्ष श्रीमती मधु सरवाड़िया द्वारा राधाकृष्ण की प्रतिमा को माल्यार्पण कर फूलों व गुलाल से होली खिलायी गई। मण्डल द्वारा बृज के रसिया - आज बिरज में होली रे रसिया - कान्हा पिचकारी मत मार मेरे घर सास लड़ेगी रे - आदि की शानदार

प्रस्तुति दी गई।

कार्यक्रम में महिला मण्डल की कार्यकारिणी के सभी सदस्यों सहित समाज की महिलाएँ भी उपस्थित थीं। सभी ने फागोत्सव का आनंद लिया।

समाज की बालिकाओं ने भी होली गीत - होलिया में उड़े रे गुलाल, गुलाबी रंग केसरिया आदि की सुंदर प्रस्तुति दी।

\* प्रेषक - श्रीमती मंजू भजूड़ - सचिव

## सामूहिक विवाह की पूर्व तैयारी हेतु बैठक

बाबा रामदेव सामूहिक विवाह समिति श्री ब्राह्मण स्वर्णकार समाज की ओर से आगामी 30 अप्रैल को परिचय सम्मेलन व 1 मई को सामूहिक विवाह के आयोजन को लेकर पूर्व तैयारी हेतु समिति के अध्यक्ष श्री प्रेम बाड़मेरा की अध्यक्षता में दि. 1 मार्च को रामदेवरा में समाज की धर्मशाला में एक बैठक का आयोजन किया गया।

इन दोनों आयोजन की तैयारियों पर विचार विमर्श किया गया एवं समाज के लोगों से आह्वान किया गया कि वे खर्चीली दिखावे की शादी की जगह सामूहिक विवाह में बेटे-बेटी की शादी करें तो लाखों करोड़ों की धनराशि बचाई जा सकेगी।

बैठक में संरक्षक श्री रामकिशन कोटड़िया, निवृत्त कैप्टन श्री सुरेश बाड़मेरा, समिति महामंत्री श्री राधेश्याम कट्टा, कोषाध्यक्ष श्री ओम जसमतिया, श्रीकांत बाड़मेरा, श्री नरू कट्टा, श्री मोहनलाल कट्टा, श्री गोपाल बाड़मेरा व श्री देवभजूड़ सहित दो दर्जन से ज्यादा लोग उपस्थित रहे। समिति अध्यक्ष प्रेम बाड़मेरा ने आभार जताया।

इस बैठक से पूर्व समिति अध्यक्ष श्री प्रेमरतन बाड़मेरा ने सोशल मीडिया के माध्यम से समाज बंधुओं को जानकारी देते हुए बताया है कि सामूहिक विवाह से एक दिन पूर्व 30 अप्रैल को आयोजित परिचय सम्मेलन में जो बंधु अपने लड़के-लड़कियों को साथ लेकर रामदेवरा आ रहे हैं वे 15 मार्च पहले अपना रजिस्ट्रेशन करवा लें, ताकि उचित व्यवस्था की जा सके।

लड़के-लड़कियों को स्टेज पर नहीं बुलाया जायेगा। किसी भी तरह की

जानकारी के लिये संपर्क करें।

\* प्रेम बाड़मेरा - 9982464270

\* आर.एस. कट्टा - 9414496075

\* ग्यान कट्टा - 9610007689

\* एस.सी. शर्मा - 7976286117

\* प्रेषक - प्रेम बाड़मेरा - अध्यक्ष

## ब्रेकिंग न्यूज़

देशभर में करीब 15,000 ज्वैलर्स को 2016 में हुए नोटबन्दी के दौरान बिक्री को लेकर अब भेजा गया आचकर विभाग की ओर से नोटिस...50 हजार करोड़ रुपये वसूली का लक्ष्य !

## 11 अप्रैल को रक्तदान व चिकित्सा परामर्श शिविर

जयपुर में सोनी सोशल्यल वेल्फेयर सोसायटी द्वारा 10वाँ रक्तदान शिविर व निःशुल्क परामर्श चिकित्सा शिविर का आयोजन किया गया है। सोसायटी के श्री पुष्पेन्द्र जसमतिया ने बताया कि इस शिविर में ज्यादा से ज्यादा समाजबंधु रक्तदान करें व निःशुल्क चिकित्सा परामर्श का लाभ लें।

स्थल व समय की जानकारी यथासमय दे दी जायेगी।

\* श्री पुष्पेन्द्र जसमतिया

## रतलाम: कृष्णकुमार

### सोनी बने अध्यक्ष



श्री ब्राह्मण स्वर्णकार समाज-रतलाम के चुनाव दिनांक 24/02/20 सोमवार को गोशाला रोड स्थित समाज की धर्मशाला में हुए। इसमें समाज अध्यक्ष कृष्ण कुमार जसमतिया व महिला मंडल की अध्यक्ष श्रीमती रानू कमल मंडोरानिर्विरोध चुने गए। पूर्व अध्यक्ष भगीरथ सोनी, अनिल सोनी, मदनलाल सोनी, राजेंद्र सोनी सहित बड़ी संख्या में समाजजन मौजूद थे।

## प्रत्येक रविवार निःशुल्क चिकित्सा परामर्श

श्री ब्राह्मण स्वर्णकार सभा जोधपुर द्वारा यह सूचित किया गया है कि अब से प्रत्येक रविवार को सांय 5.30 से 7 बजे तक समाज के चिकित्सकों द्वारा निःशुल्क चिकित्सकीय परामर्श की सुविधा उपलब्ध होगी। स्थान एक दिन पूर्व सूचित किया जायेगा।

पंजीयन शुल्क 50 रु. रखा गया है, जिसका उपयोग सुविधाओं एवं संसाधनों के विस्तार हेतु किया जायेगा।

\* मनीष मण्डोरा - वॉट्सएप्प से।

## हरिद्वार भवन ट्रस्ट की नवगठित कार्यकारिणी

अखिल भारतीय श्री ब्राह्मण स्वर्णकार समाज सेवा संस्थान कार्यालय - जोधपुर की कार्यकारिणी दि. 22.09.2020 को आयोजित बैठक में लिये गये निर्णयानुसार, उस पर विचार विमर्श करते हुए दि. 14.02.2020 को सभी संस्थापक सदस्यों ने आगामी 2021 को हरिद्वार में होने वाले महाकुंभ को देखते हुए तथा हरिद्वार धर्मशाला में सभी सुविधाओं हेतु कार्यकारिणी का नवगठन किया है। जो इसप्रकार है -

संस्थापक सदस्य -

1. श्री रामचंद्र लाडणवाल - अध्यक्ष
2. श्री महेन्द्र विक्रम काला - सचिव
3. श्री रामराज महेचा - कोषाध्यक्ष
4. श्री रामेश्वर जसमतिया - संयोजक

\* नवगठित कार्यकारिणी पदाधिकारी

1. श्री श्यामकमल धांधल - उपाध्यक्ष
2. श्री मेवाराम बाडमेरा - उपाध्यक्ष
3. श्री यशवंतराज जसमतिया - उपाध्यक्ष

\* कार्यकारिणी सदस्य -

1. श्री रामेश्वर कट्टा - जोधपुर, 2. श्री रतनप्रकाश लाडणवाल - जोधपुर, 3. श्री श्यामसुंदर बाडमेरा - जोधपुर, 4. श्री रामस्वरूप कट्टा - ओसिया, 5. श्री लालचंद बाडमेरा - जोधपुर, 6. श्री दामोदर सरवाडिया- नागौर, 7. श्री खींवरराज बाडमेरा - जोधपुर, 8. श्री श्रवणकुमार कट्टा - जोधपुर, 9. श्री मुकेश महेचा - जोधपुर एवं 10. श्री देवेन्द्र कट्टा - जोधपुर।

\* संप्रेषित - श्री महेन्द्र विक्रम काला - सचिव ( वॉट्स एप्प )



अध्यक्ष




सचिव

## ॥ साभार स्वीकार ॥


पुस्तक - अपाणौ जोधपुर

लेखक - श्री नंदकिशोर जसमतिया  
- जोधपुर संपर्क - 9829969418



प्रस्तुत पुस्तक में सूर्यनगरी जोधपुर का इतिहास, उसके स्थापना काल से लेकर आज तक का संपूर्ण इतिहास रोचक

भाषा में लिखा गया है। किन किन राजाओं और उनके वारिसदरों ने जोधपुर पर राज्य किया, उन्होंने जोधपुर की सांस्कृतिक विरासत व सुंदर इमारतें हेरिटेज के रूप में दी, जोधपुर के तीज त्यौहार, खान-पान, ऐतिहासिक घटनाएँ, धार्मिक आस्था के प्रतीक मंदिर-मस्जिद, गुरुद्वारे, चर्च आदि



राजाओं द्वारा प्रजा की सुखकारी व सुविधा के लिये किये गये कार्य, विचित्र किन्तु सत्य घटनाओं का वर्णन किया है।

लेखक नंदकिशोरजी जसमतिया भारत सरकार के रक्षा मंत्रालय नई दिल्ली के तहत रक्षा प्रयोगशाला से सेवानिवृत्त हुए हैं। उनके द्वारा किये गये अनुसंधान कार्यों की कदररूप भारत सरकार के प्रमुख वैज्ञानिक सलाहकार द्वारा लाईफ टाईम एचीवमेंट एवॉर्ड से सम्मानित भी हुए हैं। जो हमारे समाज के लिये गौरव की बात है। आपका विस्तृत परिचय आगामी अंक में देने की कोशिश करेंगे। \* संपादक

जोधपुर के स्थापक से लेकर आज तक के महाराजाओं के चित्र, ऐतिहासिक महलों, स्थलों आदि की तस्वीरें पुस्तक को और सुंदर व तथ्यशील बनाती है।

पुस्तक का सुंदर ले आऊट, छपाई व भाषा की शैली आपको एक

का नाम रणबंका राठौड़ों के पराक्रम व उनकी दिलेरी, साथ ही जोधपुर के रीति-रिवाज, खान-पान, रहन-सहन, भाषा की गरिमा, ऐतिहासिक महल, भवन व रेगिस्तानी इलाका होने के बावजूद भी जलन्त्रोत का सुंदर प्रबंधन, प्रजापालक

ही बैठक में पढ़ने को मजबूर कर देती है। लगता है हम अपनी आँखों से जैसे जोधपुर में घूम रहे हैं। पुस्तक की डिजाईन व प्रकाशन जाने माने छायाकार इन्जनीयर श्री प्रदीप सोनी के सुपुत्र श्री प्रफुल्ल सोनी आईमैजिक्स मीडिया द्वारा किया गया है।

## पाटोत्सव के साथ एक जोड़ा व तुलसी विवाह संपन्न

कुक्षी के श्री ब्राह्मण स्वर्णकार समाज श्री रणछोड़ राय ट्रस्ट द्वारा दिनांक 14/15 फरवरी को वार्षिक पाटोत्सव एवं तुलसी विवाह के साथ एक जोड़े का आदर्श विवाह भी संपन्न हुआ।

दो दिवसीय महोत्सव में पहले दिन जोबट निवासी वरिष्ठ समाज सेवी श्री गोरधनजी जसमतिया द्वारा गणेश पूजन तथा समाज के महापुरुष प.पू. श्री धर्मसीजी की प्रतिमा का पूजन कर कार्य का विधिवत शुभारंभ किया गया। तत्पश्चात तुलसीजी एवं शालिग्रामजी को हल्दी लगाई गई।

रात को समाज की महिलाओं ने आकर्षक डांडिया रास किया। बड़वानी व इन्दौर की महिला मण्डल द्वारा रास लीला की गई।

दूसरे दिन पाटोत्सव के तहत सुबह भगवान का अभिषेक किया गया। ट्रस्ट अध्यक्ष श्री मोहनलाल हेड़ाऊ ने ध्वजा चढ़ाई। पश्चात् भगवान का बनोला नगर के प्रमुख मार्गों से होता हुआ, रणछोड़ राय मंदिर पहुंचा। यहाँ तुलसी विवाह के लाभार्थी इन्दौर के सराफा व्यवसायी श्री मधुकर दामोदर दासजी सोनी ने बरात की अगवानी की।

## 22 दिसंबर को संपन्न चुनाव वैध - रजिस्ट्रार

श्री ब्राह्मण स्वर्णकार पंचायत सभा (रजि.) जयपुर का पिछले कई वर्षों से चुनाव नहीं करवाये जाने पर समाज में विवाद चल रहा था। जयपुर वासियों की मांग पर महासभा द्वारा भी 2/3 बार कोशिश हुई थी।

आखिर बार सितंबर 2019 में महासभा के प्रतिनिधियों ने जयपुर समाज के साथ बैठक कर इस मुद्दे का शांतिपूर्ण हल निकालने का प्रयास किया। इससे एक चुनाव समिति का गठन व पर्यवेक्षक की नियुक्ति हुई। तत्पश्चात दि. 22 दिसं. 2019 को चुनाव करना तय किया गया। तत्पश्चात जयपुर के युवाओं ने घर घर घूम कर मतदाता सूची तैयार की इस चुनाव की सूचना दूसरे दिन रजिस्ट्रार कार्यालय में मय प्रमाण के भेज दी गई।

इस कहानी में ट्विस्ट तब आया जब 22 दिसंबर के चुनाव के मात्र 2/3 दिनों के बाद पुरानी कार्यकारिणी ने यह दावा किया कि उसने दि. 24.11.2019 को चुनाव करवा दिये थे। जिसे रजिस्ट्रार (संस्था) ने 13 दिसं. 19 को प्रमाणित कर दिये थे।

इससे नाराज होकर 22 दिसं. को चुनाव के बाद गठित कार्यकारिणी ने 24 दिसं. को रजिस्ट्रार को गुहार लगाई और दोनों पक्षों की दलीलें व साक्ष्य के बाद रजिस्ट्रार (संस्था जयपुर) ने नई कार्यकारिणी को मान्यता दी।

नई कार्यकारिणी अध्यक्ष श्री सुरेशकुमारजी काला व उनकी

## मेड़ता में फागोत्सव शुरू, उड़ रही गुलाल



श्री ब्राह्मण स्वर्णकार महिला मंडल-मेड़ता की ओर से सोमवार दिनांक 24 फरवरी की रात चारभुजा एवं मीराबाई मंदिर में फागोत्सव मनाया गया। इस मौके पर राधा-कृष्ण की प्रतिमा के समक्ष फूलों की होली खेली गई। महिलाओं ने आज बिरंज में होली रे रसिया...., मेरी चुनरी में पड़यो दाग री...., गिरधारीलाल आछी खेली रे मासू होली...., व पिचकारी मत मार...., जैसे होली के भजनों की प्रस्तुति देकर श्रोताओं झूमने पर मजबूर कर दिया। इस अवसर पर स्वैता सोनी, पदमा सोनी, राजकुमारी, हंसा सोनी, लीला, पदमा, पुष्पा, पारूल सहित अनेक महिलाओं ने हिस्सा लिया।

## पुत्र की स्मृति में शमशान में कमरे का निर्माण



भीनमाल के श्री रमेशजी केशाजी सोनी व उनके सुपुत्र जितेन्द्रकुमार व पौत्र पृथ्वीराज पुत्र स्व. चंपालाल सोनी द्वारा अपने पुत्र स्वर्गीय चंपालाल पुत्र रमेशजी की पुण्य स्मृति में दो लाख की लागत से एक कमरा बनवा कर भेंट किया। उनके इस सद्कार्य के लिये बहुत बहुत धन्यवाद।

\* प्रेषक - अशोककुमार सोनी (सोशल मीडिया)

कार्यकारिणी को वैध माना गया है और पुरानी कार्यकारिणी के अध्यक्ष श्री गोपाललालजी बीसा की कार्यकारिणी को अवैध माना गया है।

वैसे पिछले कई वर्षों से जयपुर समाज में चुनाव को लेकर चले रहे विवाद से संपूर्ण समाज परिचित है ही।

अब दोनों पक्षों को वाद विवाद भूलकर जयपुर समाज की प्रगति व समभाव हेतु आपस में मिलबैठकर कार्य करना है और एक उच्च उदाहरण प्रस्तुत करना है।

श्री सुरेशजी काला व उनकी समस्त कार्यकारिणी को हार्दिक शुभकामनाएँ।  
(कार्यालय रजिस्ट्रार, संस्थाएँ जयपुर द्वारा जारी जांच-परिणाम पत्र फाईल से)

## \* होली स्नेह मिलन -



समाज की इस सफलता के उपलक्ष में सभी जयपुर वासियों की उपस्थिति में होली स्नेहमिलन का आयोजन समाज मंदिर श्री सीतारामजी चौड़ा रास्ता, जयपुर में रविवार दि. 8 मार्च 2020 को अपराह्न 4 से सांय 6 बजे आयोजित किया गया। जो धूमधाम पूर्वक हर्षोल्लास के साथ संपन्न हुआ।

## सोनभद्र की पहाड़ियों में सोना मिला

उत्तरप्रदेश के सोनभद्र जिले की पहाड़ियों से भारी मात्रा में सोना मिलने का अनुमान है।

बिहार, झारखण्ड, छत्तीसगढ़ व मध्यप्रदेश जैसे चार राज्यों की सीमा से सटे उत्तर प्रदेश का यह जिला पंडित जवाहर लाल नेहरू के शब्दों में कहें तो यह स्वीट्जरलैंड जैसा खुशनुमा वातावरण का है।

वैसे यहाँ सोनभद्र नदी में सदियों से सोने के कण मिलते रहे हैं जो स्थानीय गरीब लोग नदी की मिट्टी व रेत को साफ कर सोना निकालने का काम करते आ रहे हैं। लेकिन उसकी मात्रा बहुत ही कम है। एक मजदूर दिन भर पसीना बहाकर भी मुश्किल से 50 से 200 रु. तक का ही सोना निकाल पाता होगा।

सन् 2005 से जीएसआई की टीम यहाँ सोने की तलाश का काम कर रही

थी। सन् 2012 में इस बात की पुष्टि भी हो गई थी कि इस क्षेत्र में हरदी गाँव में और महली क्षेत्र के सोन पहाड़ी में सोने का भण्डार है। इस टीम ने गत 22 फरवरी 2020 को अपनी रिपोर्ट भूतत्व एवं खनिजकर्म निदेशालय लखनऊ को सौंप दी है। यहाँ 646 किलोग्राम शुद्ध सोना मिलने का अनुमान है।

सोनभद्र क्षेत्र में सिर्फ सोना ही नहीं बल्कि अन्य किमती धातुएँ भी मिली हैं। क्षेत्र के फुलवार क्षेत्र के दो स्थानों सलैयाडीह क्षेत्र में एडालुसाईट, पटुवध क्षेत्र में पोटोश, भरहरी में लौह अयस्क और छपिया ब्लॉक में सिलीमैनाईट के भण्डार की भी खोज की गई है। बताया जाता है कि यहाँ यूरेनियम के भण्डार होने की भी संभावना है। जिसकी तलाश में केन्द्रीय और अन्य टीम भी लगी हुई है।

## सुमेरपुर - हनुमान ज्वैलर्स में 17 लाख की ठगाई

गत मंगलवार दि. 3 मार्च 2020 को सुमेरपुर शहर के मुख्य बाजार में जाने माने समाजसेवी व बेडचा गौत्र के अग्रणी श्री सुरेशकुमारजी वालचंदजी बेडचा को सिरौही जिले के वलदरा गांव निवासी जगदीशदान पुत्र रामदान चारण ने मिलकर कहा कि मेरे 700 ग्राम सोने के गहने आईसीआईसीआई बैंक में गिरवी पड़े हैं जिसके आप 17 लाख भर दीजिये और वे गहने मैं आपको 21 लाख में बेच दूंगा। बचे चार लाख कैश दे देना। आरोपी जगदीश दान ने 17 लाख का चैक भी एर्नाकुलम

(केरल) का दे दिया। जब सुरेशकुमारजी बैंक में उसके साथ पैसे लेकर गहने छुड़ाने बैंक में गये तो बैंक वालों ने हिसाब किताब कर 17 लाख लेकर गहने जगदीशदान को दे दिये। दोनों गहने लेकर बैंक से बाहर आये तब वहाँ पहले से तैयार खड़ी बॉलरो गार्डी में मौका देखकर जगदीशदान चारण सवार होकर भाग गया।

सुरेशकुमारजी बेडचा ने सुमेरपुर थाने में रिपोर्ट लिखवाई है। पुलिस ने जांच शुरू कर दी है।

STATEMENT ABOUT OWNERSHIP AND OTHER PARTICULARS ABOUT NEWSPAPER "AHMEDABAD" SWARAN JAGRITI AS REQUIRED TO BE PUBLISHED UNDER RULE 8 OF REGISTRATION OF NEWSPAPER (CENTRAL RULES 1956.)	
FORM - IV (See Rule 8)	
1. Place of Publication	: SWARAN JAGRITI 283/6, Opp. Prem Gate, Bawa's Dehla, Ahmedabad.
2. Periodicity of its Publication:	Monthly.
3. Printer's Name	: Soni Sunderlal Prahladji
Whether citizen of india?	: 283/6, Opp. Prem Gate, Bawa's Dehla, Ahmedabad.
4. Publisher's Name	: Soni Sunderlal Prahladji
Whether citizen of india?	: 283/6, Opp. Prem Gate, Bawa's Dehla, Ahmedabad.
5. Editor's Name	: Soni Sunderlal Prahladji
Whether citizen of india?	: 283/6, Opp. Prem Gate, Bawa's Dehla, Ahmedabad.
6. Name and Address of individuals who own the Newspaper and partners or share holders holding more than one percent.	: Soni Sunderlal Prahladji 283/6, Opp. Prem Gate, Bawa's Dehla, Ahmedabad.
7. Nationality	: Indian
Date : 15 March 2020	Soni Sunderlal Prahladji Publisher

## ट्रस्ट में इस माह एक आजीवन सदस्य

अखिल भारतीय श्री ब्राह्मण स्वर्णकार सर्वहितकारी ट्रस्ट में इस माह एक नये आजीवन सदस्य का आगमन हुआ।

\* श्री चांदमलजी लक्ष्मणजी कट्टा, बीकानेर

82 वर्ष के बुजुर्ग श्री चांदमलजी कट्टा अहमदाबाद अपने दो बड़े सुपुत्र श्री बृजलालजी व श्री देवप्रकाशजी के यहाँ पधारते तब उन्होंने ट्रस्ट के पूर्व कोषाध्यक्ष को खबर भेजी कि मैं ट्रस्ट का आजीवन सदस्य बनना चाहता हूँ। पूर्व कोषाध्यक्ष सुंदरलालजी से मिलकर उन्होंने बताया कि मैं ट्रस्ट के सदस्यों से परिचित हूँ और स्वर्णजागृति में पढ़कर जानकारी लेता रहता हूँ। ट्रस्ट अच्छा कार्य कर रहा है।

सरल, सालस व मृदुभाषी श्री चांदमलजी कट्टा साहब न ट्रस्ट में चैक द्वारा अपनी राशि जमा करवाई और वे ट्रस्ट के आजीवन सदस्य बने।

\* प्रेषक - श्री भँवरलालजी के. कट्टा, महामंत्री, ईडू



## सुमेरपुर : नरेश जालोरा अध्यक्ष व अमृतलाल कोषाध्यक्ष

श्री ब्राह्मण स्वर्णकार सेवा संस्थान - सुमेरपुर जि. पाली की बैठक संस्थान के चुनाव हेतु एक मार्च रविवार को शहर के



सुमेरपुर. संस्थान की नवीन कार्यकारिणी के पदाधिकारी व सदस्य।

जोधेश्वर महादेव मंदिर पर आयोजित की गई। जिसमें संस्थान के चुनाव संपन्न किये गये।

संरक्षक - सर्व श्री 1. नैनमल सुखलालजी बेड़चा, 2. मोतीलाल मूलचंदजी जालोरा, 3. तेजराज सुखलालजी बेड़चा, एवं 4. जगदीशकुमार शेषमलजी।  
अध्यक्ष - श्री नरेश मोतीलालजी जालोरा  
उपाध्यक्ष - श्री हस्तीमल गिरधारीलालजी बेड़चा

सचिव - श्री अमृतलाल सुरजमलजी सोनी

कोषाध्यक्ष - श्री दिलीपकुमार सोलंकी

\* कार्यकारिणी सदस्य -

सर्व श्री - 1. देवीचंद 2. शांतिलाल 3. लालचंद 4. चंपालाल 5. भँवरलाल 6. भरतकुमार 7. प्रवीणकुमार।

सुमेरपुर की नवीन कार्यकारिणी को स्वर्णजागृति पत्रिका की हार्दिक शुभकामनाएँ।

\* सोशल मीडिया

## जम्बुकेश्वर मंदिर के पास

### 505 सोने के सिक्के मिले

तामिलनाडू के थिरुवनईकवल में स्थित पौराणिक मंदिर जम्बुकेश्वर के पास खुदाई में सोने के 505 पुराने सिक्के, जिनका वजन लगभग पौने दो किलोग्राम है, मिले।

मंदिर के अधिकारियों ने बताया कि 26 फरवरी 2020



बुधवार को मंदिर के पास रिपेरिंग हेतु खुदाई हो रही थी। जमीन से 7 फीट नीचे एक तबिये के बर्तन में ये सिक्के मिले। इनमें 504 सिक्के एक ही साइज के हैं और एक बड़ा सिक्का मिला है। जिनका वजन एक किलो सात सौ सोलह ग्राम बताया जा रहा है।

सिक्के मिलने की खबर से लोगों में हड़कम्प मच गया।

मंदिर प्रशासन ने बताया कि सिक्कों के उपर अरबी लिपि के अक्षर हैं और 1000/1200 वर्ष पुराने हैं। मंदिर प्रशासन ने ये सिक्के पुलिस को सौंप दिये हैं। सिक्कों की कीमत का फिलहाल कोई खुलासा नहीं हुआ है।

## बेड़चा भाईपा गोत्र

### मेला 1 अप्रैल को

श्री ब्राह्मण स्वर्णकार बेड़चा गोत्र कुलदेवी माता क्षेमकरणी जी का 22 वाँ मेला चैत्र सुद 8 संवत् 2077 दि. 1 अप्रैल 2020 बुधवार को श्री कामेश्वर महादेव परिसर, काना कॉलर, शिवगंज में आयोजित किया गया है। स्व. भगवती देवी प्रेमचंदजी बेड़चा परिवार के श्रीकांत कुमार प्रेमचंदजी बेड़चा (रामनगरवाला) अहमदाबाद इस मेले के लाभार्थी होंगे।

## अन्नपूर्णा सेवा समिति

### - अहमदाबाद

अहमदाबाद में श्री ब्राह्मण स्वर्णकार समाज के सामान्य वर्ग के व विधवा निःसहाय, कुदरती कमजोर भाईयों, बहनों, माताओं व बुजुर्गों के लिये अन्नपूर्णा सेवा समिति अहमदाबाद सामग्री की एक किट वितरण की जाती है। जरूरत मंद भाई-बहन हमसे निःसंकोच संपर्क करें।

समाज के दानदाताओं से निवेदन है कि वे तन-मन-धन से सहयोगी बन इस पुनीत कार्य का सहभागी बनें।

संपर्क - श्री रमेशभाई लाड़णवाल  
- नवावाड़ज - 9427030038/  
9461602478

## कोमल धांधल ने सीएस फाईनल क्लीयर किया

अंकले श्वर

( गुज. ) वेन श्री प्रवीणवुनमार जी धांधल की सुपुत्री कु. कोमल आयु 22 वर्ष ने दिसं. 2019 में

एम.एस. युनि. वड़ोदरा से सीएस फाईनल किया। कु. कोमल बाली जि. पाली वेन जाने माने समाज सेवी श्री भूरालालजी धांधल ( से.नि. व्याख्याता ) की पोती है।

कु. कोमल की इस उपलब्धि पर समस्त समाज को गौरव है। स्वर्णजागृति परिवार की ओर से हार्दिक शुभकामनाएँ।



## श्री गाजण माता का मेला 6 व 7 अप्रैल को

श्री ब्राह्मण स्वर्णकार समाज मंडोरा- परिहार गोत्र बंधुओं की कुलदेवी माँ गाजण माता का मेला 6 व 7 अप्रैल 2020 को गाजण माता मंदिर परिसर में आयोजित होगा। सभी समाज बंधुओं को हार्दिक आमंत्रण है। \*कंवरलालजी मंडोरा, मंत्री

## खेड़ब्रह्मा में शिवरात्रि उत्सव

स्वर्णकार एसोसिएशन खेड़ब्रह्मा द्वारा महाशिवरात्रि दि. 21.2.2020 को सोनी वाड़ी में बर्फ के शिवलिंग बनाकर शिवरात्रि मनाई गई। कार्यक्रम में खेड़ब्रह्मा सोनी समाज के सभी सदस्य उपस्थित रहे।

कार्यक्रम वेन अंत में भजन, महामृत्युंजय, कथा एवं महाप्रसाद का आयोजन किया गया।

\* श्री कांतिलालजी परिहार, खेड़ब्रह्मा

## पाली में शिवरात्रि मनाई गई

श्री ब्राह्मण स्वर्णकार समाज नवयुवक मंडल-पाली, द्वारा दिनांक 21 फरवरी को सिरेघाट स्थित मुनिपुर महादेव मंदिर में शिवरात्रि मनाई गई। कार्यक्रम में समाज अध्यक्ष बाबूलाल मंडोरा, नवयुवक मंडल अध्यक्ष हितेश बाडमेरा, गौरव बाडमेरा, विरेन्द्र कट्टा, मोहित मंडोरा, मनीष बाडमेरा, दीक्षित मंडोरा आदि मौजूद रहे।

## कोरोना वायरस-थोड़ी

### सी सावधानी बरतें

नॉवल कोरोना वायरस फैलने से रोकें। खाँसते, छींकते वक्रत अपने मुँह को रुमाल/टिशू से ढकें/हाथों को लगातार साबुन से धोएं। अपनी आँख, नाक और मुँह को न छुएं। अगर किसी को खाँसी, बुखार या साँस लेने में तकलीफ हो तो उससे 1 मीटर की दूरी बनाये रखें। जरूरत पड़ने पर नजदीकी स्वास्थ्य केंद्र से संपर्क करें। ( परिवार कल्याण व स्वास्थ्य मंत्रालय- भारत सरकार द्वारा जारी )

## कवियत्री कुसुम सोनी 20 मार्च को होगी सम्मानित

आगामी 20 मार्च को गुजरात की 21 श्रेष्ठ कवियत्रियों को सम्मानित किया जाएगा, जिसमें श्री ब्राह्मण स्वर्णकार समाज की नागौर में जन्मी व हाल अहमदाबाद निवासी कु. कुसुम सोनी, पौत्री श्री बृजरतनजी सोनी, पुत्री मनोज व रीता सोनी को भी सम्मानित किया जाएगा।



कुसुम सोनी हाल में 12वीं की परीक्षा दे रही हैं। ये हम सब के लिए गौरव की बात है। कम आयु की समाज की बेटी को महापौर व गुजरात की फिल्मी हस्तियों की मौजूदगी में पुरस्कृत किया जाना नारी शक्ति के कौशल को दर्शाता है। बता दें कि मनोज सोनी ( मंडोरा ), मनोज हिन्दुस्तानी उपनाम से जोशीली कविताएं लिखते हैं और कवि सम्मेलनों में भी वे अपनी कविताओं से छा जाते हैं।

## उमंग -4 हेतु फॉर्म पहले आओ पहले पाओ

उमंग -4 हेतु आपके क्षेत्र में फॉर्म उपलब्ध है। पहले आओ पहले पाओ सिद्धान्त पर फॉर्म स्वीकारे जाएंगे। फॉर्म भरने की अंतिम तारीख 31.3.2020 है। मगर कोटा फूल हो जाने की स्थिति में पहले भी बंद हो सकता है। आप जल्द से जल्द फॉर्म भर दें।

सर्व प्रथम 2014 महाराष्ट्र ( विरार ), 2016 गुजरात ( गांधीधाम ) 2018 राजस्थान ( बालोतरा ) के बाद अब 2020 में मध्यप्रदेश ( रतलाम ) में उमंग-4, 14-15-16 अगस्त 2020 होटल J M D रतलाम बुकिंग डेट 12 मार्च 2020 से।

अंतिम तारीख 31 मार्च ( या फूल होने तक )

बुकिंग संपर्क  
राजस्थान - डॉ गंगश्याम हेड़ा  
9413748324

गुजरात - वेन्टी सोनी  
8866540401  
मध्यप्रदेश - रविबुनमार शर्मा  
9893009840  
महाराष्ट्र - सुभाष कट्टा  
9870000005  
अन्य राज्य - विपुल मंडोरा  
9320333324

## कलोल - बोर्ड के छात्रों को शुभकामनाएँ



बोर्ड की 10वीं व 12वीं कक्षा की परीक्षाओं के शुरू होने से पूर्व श्री ब्राह्मण स्वर्णकार समाज कलोल के अग्रणी बंधुओं ने समाज के 10 व 12वीं बोर्ड के छात्र-छात्राओं को प्रोत्साहन देने व किसी प्रकार के तनाव बिना धैर्य पूर्वक परीक्षा देने हेतु उत्साहित किया व उन्हें शुभकामनाएँ दीं।

\* श्री नरेश कट्टा - कलोल

## वैवाहिक विज्ञापन

41 वर्षीय राजपत्रित पद समकक्ष सेवारत जोधपुर निवासी सोनी खटोर गौत्री कन्या हेतु वर की कामना है। सम्पूर्ण ब्यौरा कृपया व्हाट्स एप पर भेजें, शीघ्र संपर्क किया जाएगा। संपर्क - +91 82909 77241 / +91 94141 29800

प्रमोद महेचा



9998885566

## विमला कुंदल वर्कस

सोने में किमती रत्नों के साथ जड़ाई के लिये संपर्क करें। जोधपुरी चांदी की पायल हॉल सेल भाव में उपलब्ध है।

F/26/355, उत्सव एपार्टमेंट, भावसार होस्टेल के सामने, नया वाड़ज, अहमदाबाद-380 013.

## २७वीं पूण्यतिथि पर हार्दिक श्रद्धांजलि

स्व. श्रीमती लीला सुंदरलाल सोनी

चक्षुदाता

मृत्यु तिथि २१ मार्च १९९३

न जायते म्रियते वा कदाचिन, नायं भूत्वा भविता वा न भूयः  
अजो नित्यः शाश्वतोऽयं पुराणो, न हन्यते हन्यमाने शरीरे ॥

स्वर्ण जागृति परिवार